

| <b>Gerðabók býráðsins</b> |                     |
|---------------------------|---------------------|
| Fundardagur:              | 29. november 2012   |
| Býráðsfundur nr.          | 13/2012             |
| Borgarstjóri              | Sigurð S. Simonsen  |
| Fundarskrivari            | Jákup Frants Larsen |

Ár 2012 tann 29. november kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 22. november 2012 um innkalling til fundar.

**Møtt vórðu:**

Sigurð S. Simonsen  
Dánjal Vang  
Ólavur Larsen  
Kristina Toftegaard Larsen  
Elisabeth D. Eldevig  
Eyðun á Lakjuni  
Magnus S. Midjord  
Petur Abrahamsen  
Sonni á Horni

Ólavur Larsen møtti sum 2. varalimur fyri Jann Toftegaard, sum var burturstaddur. Tað bar ikki Gordon M. Petersen sum 1. varalimi til at møta.

Við á fundinum luttók eisini Marin S. Thomsen, figgjarleiðari, meðan mál nr. 43/2012 varð til viðgerðar og avgerð tikin.

**Skrivari:** Jákup Frants Larsen, býráðsskrivari

Áðrenn fundurin byrjaði boðaði borgarstjórin frá, at hann hevði tikið avgerð um at taka mál nr. 6 av dagskránni, við tað at ein av uppskotsstillarunum og stigtakari til skrivið Jann Toftegaard ikki varð á fundi. Talan er um skriv frá 5 býráðslimum, dagfest 31. oktober 2012 um at broyta linjuføringina í sambandi við útbygging av fóðurgoymsluni hjá Havsbrún. Málið verður sett á dagskrá til komandi býráðsfund.

**Mál nr. 43/2012.**

**2. viðgerð av uppskoti til figgjarætlan fyri kommununa fyri 2013**

Figgjarnevndin hevur móttikið uppskot frá fyrisingini, dagfest 16. november 2012 til fyribils figgjarætlan fyri kommununa fyri ár 2013.

Vísandi til grein 39, stk. 1 í løgtingslóg nr. 87 frá 17. mei 2000 um kommunustýri við gildiskomu tann 1. januar 2001, so skal figgjarnevndin fyri 1. oktober leggja uppskot til figgjarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til figgjarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 1. desember.

Figgjarnevndin hevur á fundum 26. og 27. november 2012 viðgjørt uppskot til 2. og endaligu viðgerð í býráðnum 29. november 2012, og mælir nevndin býráðnum til at góðkenna hjálagda uppskot til figgjarætlan kommununar fyri 2013.

Nevnast skal, at viðgerð hevur verið í nevndini tann 19. september 2012 í sambandi við uppskoti til 1. viðgerð (karmar) og á býráðsfundi tann 27. september. Eftir býráðsfundin hava nevndirnar viðgjørt uppskot til figgjarætlan fyri teirra øki, bæði viðvíkjandi rakstri og íløgum, sum lögð vórðu fyri arbeiðsfund býráðsins.

Hesin arbeiðsfundur (temadagur) varð hildin millum alt býráðið tann 22. november 2012, somuleiðis sum víðari viðgerðir aftur hava verið á fundi í figgjarnevndini tann 26. og 27. november 2012. Á arbeiðsfundinum vórðu býarverkfrøðingurin og leiðarin á sosialu deildini innkallað til fundar, eins og Odd Eliassen, stjóri á Havsbrún møtti á fundinum fyri millum annað at geva býráðnum eina frágreiðing um virksema felagsins og útbyggingar av fóðurdeildini, við atliti til økta framleiðslu.

Rakstrarútreiðslurnar verða mettar brutto til kr. 51.475.500,00, netto til kr. 35.896.000,00, rentuútreiðslur og rentustuðul til kr. 3.760.000,00, avdráttirnir av føstum lánum til kr. 3.000.000,00 og íløgurnar brutto til kr. 23.405.000,00 og netto til kr. 22.255.000,00.

*Talan verður um hesar íløgur brutto:*

|                             |                          |
|-----------------------------|--------------------------|
| Øki 2. Almanna og heilsumál | kr. 200.000,00           |
| Øki 3. Børn og ung          | kr. 1.165.000,00         |
| Øki 4. Undirvísing          | kr. 2.350.000,00         |
| Øki 5. Mentan og frítíð     | kr. 490.000,00           |
| Øki 6. Teknisk mál          | kr. 5.450.000,00         |
| Øki 7. Kommunal virki       | <u>kr. 13.750.000,00</u> |
| <b>Samantals:</b>           | <b>kr. 23.405.000,00</b> |

Roknað verður við íløguintøkum á øki 6 upp á tilsamans kr. 1.150.000,00 útgreinað soleiðis, at kr. 650.000,00 verður mett inntøka við sølu av grundstykkjum, meðan kr. 500.000,00 er meting við sølum av fastognum (Luffustova). Nettoílgurnar verða sostatt mettar til kr. 22.255.000,00.

Íløgur í Fuglafjarðar havn øki 7 verða útgreinaðar soleiðis, at kr. 10,0 mió. verða avsettar til útfylling/planering fyri fòðurgoymslu hjá Havsbrún, kr. 3,0 mió. verða nýttar til at keypa mjølbryggjuna fyri, meðan kr. 500.000,00 verða avsettar til at asfaltera frystibryggjuna fyri.

Í sambandi við møguligt keyp av mjølbryggjuni, so hevur fíggarnevndin avsett kr. 2,0 mió. aftrat í inntøkum til Fuglafjarðar havn fyri økt vørugjald fyri inn- og avskipan yvir nevndu bryggju.

Sambært sáttmála millum kommununa og Havsbrún, dagfestur 28. februar 2002, so gongur hesin út tann 30. juni 2017, og í hesum tíðarskeiði skal felagið, sum byggi bryggjuna fyri einar kr. 9,0 mió., einki vørugjald rinda til havnina. Tó rinda skipini, ið leggja til bryggja havna- og brúgvagjald til havnina, móti at havnin ber kostnaðin av neyðugum umvælingum av bryggjuni í leigutíðini.

Avtalan varð gjørd, tá ið íløguloft frá almennari síðu varð galdandi fyri allar føroyskar kommunur, og hevði okkara kommunan trupulleikar av loftinum, við tað íløgutørvurin varð nógv størri enn tað, sum íløguloftið loyvdi.

Tó lá í kortinum í avtaluni, at íløgum skuldi verða útreiðsluneutral, t.v.s., at felagið og kommunan mettu, at bryggjan kundi verða afturgoldin við vørugjaldinum yvir 15 ár. Tá varð talan um eina fòðurframleiðslu árliga upp á 25.000-30.000 tons, meðan henda er komin upp á umleið 80.000 tons í 2012, so grundarlagið undir sáttmálanum er mett at verða munandi betra til teirra fyrirum.

Sambært sáttmálanum kann henda eftir 30. juni 2017 verða yvirtikin fyri 30% av kostnaðinum ella umleið kr. 2,7 mió.

Somuleiðis verða kr. 250.000,00 avsettar undir øki 7 til kommunar part í møguliga íbúðarbygging, sum eftir ætlan verður gjørd oman á kappróðrarneystið og nakað suðureftir. Tað verður mett neyðugt, at kommunan, sum kemur at verða eigari av niðastu hæddini móti havnarøkinum, kemur at gjalda kostnaðin fyri hesa leingjan.

Mælt verður býráðnum til at lána kr. 5.000.000,00 og nýta kr. 8.000.000,00 av innistandandi peningi til partvísar íløgur, eins og kr. 250.000,00 verða framfluttar frá fíggarárinum 2012 í sambandi við umvælingar av læknahúsinum til dagtilhald hjá fólki við demensi av innistandandi peningi.

Inntøkurnar av A+B skatti verða mettar til kr. 45.852.954,00 við skattaprosenti 21,5%, skattur av kapitaleftirlønnum til kr. 800.000,00, meðan partafelagsskatturin verður mettur til kr. 5.000.000,00. Samlaðu skattainntøkurnar verða sostatt mettar til kr. 51.652.954,00.

Barnafrádrátturin í kommunuskattinum verður hækkaður við kr. 500,00 úr kr. 4.500,00 í 2012 upp í kr. 5.000,00 í 2013.

Harafturat verður eisini mælt til eina lækking av barnagarðs- og vøggustovugjaldunum á ansingarstovnunum hjá kommununi frá 01. januar 2013 at rokna. Talan verður um hesar lækkingar:

- Vøggustovugjald úr kr. 2.580,00 niður í kr. 2.200,00 ella við kr. 380,00 um mánaðan.
- Barnagarðsgjald úr kr. 1.800,00 niður í kr. 1.700,00 ella kr. 100,00 um mánaðan.

Gjöld fyri børn í Frítíðarskúlanum verður sama sum higartil kr. 950,00 um mánaðan.

*Somuleiðis verður mælt til, at 3. barnið verður blígast, og koma foreldur einki at gjalda fyri hetta ansingarpláss.*

Sambært hesum verður talan um niðanfyri standandi árligu lækking:

|                   |                       |
|-------------------|-----------------------|
| Vøggustovugjald:  | kr. 142.120,00        |
| Barnagarðsgjald:  | kr. 86.900,00         |
| <b>Samantals:</b> | <b>kr. 229.020,00</b> |

Sum lýst omanfyri verða kr. 8,0 mió. nýttar av innistandandi peningi til íløgur, meðan ætlanin er at lána pening til íløgur upp á tilsamans kr. 5,0 mió.. Hetta førir við sær, at skuld kommununar verður økt við kr. 2,0 mió., við tað at kr. 3,0 mió. verða rindaðar í avdráttum av lánum kommununar í 2013.

Hjálagt verður sent yvirlit yvir metta nettoskuld kommununar pr. 31. desember 2013 eins og íløguyvirlit hjá fíggjarnevndini fyri 2013 og 2014.

Uppskotið til fíggjarætlan fyri 2013 javnvigar við kr. 81.640.500,00 við einum avlopi upp á kr. 6.954,00.

Uppskotið hevur sum nevnt verið til 1. viðgerð á býráðsfundi tann 27. september 2012 og varð samtykt at beina tað aftur í fíggjarnevndina til víðari viðgerðar fyri síðan at leggja uppskot fyri býráðið til 2. viðgerð, sum nú við hesum verður gjørt.

Fíggjarætlanaruppskotið hevur sum nevnt frammanfyri verið til viðgerðar í fíggjarnevndini tann 26. og 27. november 2012 og verða her við við tilmæli lagt fyri býráðið tann 29. november 2012 til viðgerðar og samtyktar.

#### **Avgerð:**

Samtykt varð at tka undir við tilmælinum frá fíggjarnevndini og góðkenna fíggjarætlan kommununar fyri fíggjarárið 2013. (9-0).

#### **Mál nr. 44/2012.**

#### ***Umsókn frá Fuglafjarðar sløkkiliði um eykajáttan fyri 2012.***

Fuglafjarðar kommuna hevur móttikið umsókn frá Fuglafjarðar sløkkiliði v/Jóhann Clementsen, sløkkiliðsleiðara, tann 24. september 2012, har søkt verður um eykajáttan til rakstur fyri fíggjarárið 2012.

Greitt verður í skrivinum frá, at tað ikki hava verið nakrar inntøkur í ár, og at útreiðslurnar hava verið nakað størri enn mett. Árið byrjaði við eini eykaútreiðslu upp á kr. 63.000,00 til stigabilin, somuleiðis sum leiðarin hevur verið undir útbúgving í 12 vikur í ár, sum hevur kostað umleið kr. 146.000,00 + løn.

Mett verður, at allar tær føstu útreiðslurnar á brandstøðini restina av árinum kosta umleið kr. 200.000,00. Tí verður søkt um eina eykajáttan upp á kr. 250.000,00 til at reka brandstøðina fyri restina av árinum.

Eitt nú kunnu óvæntaðar útreiðslur koma fyri, við tað at eitt nú stendur stigabilurin, sum er um 30 ára gamalur, fyri eini umvæling, sum mett verður til umleið kr. 60.000,00.

Saman við umsóknini er eitt skjal frá Fuglafjarðar sløkkiliði, sum sýnir mettar útreiðslur fyri restina av árinum 2012. Hetta yvirlit sýnir útreiðslur til lønir, telefonendurgjöld vm. upp á kr. 171.375,00 útgreinað soleiðis:

| Tal: | Mans: | Á krónur:         | Samantals:        | Viðmerkingar:           |
|------|-------|-------------------|-------------------|-------------------------|
| 4    | 1     | 11.250,00         | 45.000,00         | Løn til leiðara         |
| 5    | 15    | 509,00            | 38.175,00         | Løn fyri brunavenjingar |
| 2    | 15    | 1.750,00          | 35.000,00         | Kvartalslønir           |
| 1    | 15    | 2.380,00          | 35.700,00         | Telefonendurgjöld       |
|      |       | <b>Samantals:</b> | <b>171.375,00</b> |                         |

Málið hevur verið til viðgerðar á fundi í fíggjarnevndini tann 18. oktober 2012, og varð staðfest av nevndini, at peningajáttanin til Fuglafjarðar sløkkilið pr.01. oktober 2012 varð uppbrúkt. Játtað vórðu kr. 846.000,00 tilsamans til rakstur av brunaverkinum og brunastøðini fyri 2012, útgreinað soleiðis at kr. 70.000,00 vórðu merktar til sjálva brunastøðina og kr. 776.000,00 til rakstur.

Sambært yvirliti frá fíggjardeildini yvir nýtsluna 01. okobner 2012, so framgongur, at kr. 755.283,00 eru brúktar til rakstur av sløkkiliðnum, meðan kr. 81.269,00 eru nýttar til brunastøðina. Tó kunnu kr. 24.150,00 verða fluttar fyri skeið – konto 147905 – yvir á raksturin av sløkkiliðnum, men hetta ávirkar tó ikki samlaðu nýtsluna.

Samlaða nýtslan hevur sostatt verið kr. 836.552,00 fyri rakstur av sløkkiliðnum fyrstu 9 mánaðar, íløgur tó undantiknar. Sostatt eru kr. 9.448,00 eftir til nýtslu restina av árinum.

Til íløgur vórðu í 2012 avsettar kr. 637.000,00, meðan nýtslan hevur verið kr. 645.972,00, so her er farin fram ein meirnýtsla upp á kr. 8.972,00. Um meirútreiðslurnar av ílögum verða mótröknaðar rakstrarútreiðslunum, so eru ber kr. 476,00 eftir til rakstur hjá sløkkiliðnum restina av árinum.

Nevnt verður eisini í umsókninni, at slökkiliðið ikki hefur fingið inntøkur í ár. Sambært fíggarætlanina eru kr. 200.000,00 avsettar í inntøkum, meðan staðfest er, at hesar hava verið kr. 132.951,00 pr. 01. Oktober 2012, so slökkiliðið hefur hóast alt fingið munandi inntøkur.

Nevndin gjøgnumgekk listan, sum inn er latin nevdini, sum sýnir lönir, telefongjöld vm. restina av árinum, og staðfesti skjótt, at fyri tað fyrsta varð talan um lön til leiðara í 4 mánaðar, sum skal verða 3, somuleiðis sum sera órealistiskt er við 5 brunavenjingum restina av árinum.

Haraftrat er telefonendurgjaldið til slökkiliðsfólk ikki kr. 2.380,00 árliga men kr. 1.068,00, sum rindað verður 1 ferð árliga, nevniliga í desember mánaða, hetta visandi til § 29, stk. 7 í skattalógini um skattafríar veitingar.

*Tessvegna metir nevdin lønar- og aðrar samsýningar at verða hesar restina av árinum:*

| Tal: | Mans: | Á krónur:         | Samantals:       | Viðmerkingar:           |
|------|-------|-------------------|------------------|-------------------------|
| 3    | 1     | 11.250,00         | 33.750,00        | Løn til leiðara         |
| 3    | 15    | 509,00            | 22.540,00        | Løn fyri brunavenjingar |
| 1    | 15    | 1.750,00          | 26.250,00        | Kvartalslönir           |
| 1    | 15    | 1.068,00          | 16.020,00        | Telefonendurgjöld       |
|      |       | <b>Samantals:</b> | <b>98.560,00</b> |                         |

Málið hefur verið til viðgerðar á fundi í fíggarnevdini tann 18. oktober 2012, og og mælir nevdin býráðnum til at veita eina eykajáttan fyri 2012 til rakstur av Fuglafjarðar slökkiliði upp á kr. 100.000,00.

Fíggingin av eykajáttanini verður fingin til vega av innistandandi peningi.

Játtanin verður flutt frá innistandandi peningi til konto "110001" rakstrarstað "07.31.11.530.12 "Brunaverkið slökkiliði" við kr. 82.540,00 og kr. 16.020,00 til konto nr. 140001 á sama rakstrarstaði.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fígggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Málið hefur verið til 1. viðgerð á býráðsfundi 25. oktober 2012 og varð samtykt at taka undir við tilmælinum frá fíggarnevdini og beina málið til 2. Og endaliga viðgerð á býráðsfundinum 29. november 2012.

#### **Avgerð:**

Samtykt varð við 2. viðgerð at taka undir við tilmælinum frá fíggarnevdini og góðkenna eykajáttanina til Fuglafjarðar slökkiliði upp á kr. 100.000,00. (8 atk. fyri og 1 atkv. blonk. Blankt atkvøddi Kristina Toftegaard Larsen).

#### **Mál nr. 45/2012.**

#### **Umsókn frá ÍF flogbólti um fíggarligan stuðul.**

Fuglafjarðar kommuna hefur móttikið umsókn frá ÍF flogbólti, dagfest 26. apríl 2012 um fíggarligan stuðul fyri árið 2012, hetta sambært avtala á fundi partanna millum tann 13. apríl 2012.

Greitt verður í umsóknini frá felagnum, sum staðið hefur á egnum beinum síðan 1998, og sum hefur verið eitt vælrikið felag við egnum rakstri síðan. Áðrenn hetta varð flogbólturin hjá ÍF rikin saman við restini av felagnum, fót bólti, kappróðri, hondbólti og badminton.

Felagið hevði einans vaksnar deildir og skuldi lív verða í felagnum, máttu átøk verða gjørd fyri at vekja áhugan millum børnini aftur.

Tessvegna valdi ÍF flogbóltur at gera íløgur í útlenskar venjara/spælara, og frá at hava eina rakstrarætlan upp á kr. 50.000,00 øktist henda upp í kr. 600.000,00 árliga. Hesa ílögu hefur felgiðið liva upp til øll ári.

Meginparturin av inntøkunum eru fíggaðar gjøgnum stuðlar og tiltøk, felagið hefur havt. Felagið hefur altíð arbeitt fram ímóti at átt umleið kr. 60.000,00 á bók við kappingarenda. Seinastu 3 ári hefur felagið ikki livað upp til málsetning, og tískil hefur nýggj nevnd tikið yvir. Nýggja nevdin fer opin um viðurskiptini í felagnum og verður viðlögð ein rakstrarætlan fyri komandi kappingarár og roknskapin pr. 31. juli 2011.

Nýggja nevndin byrjaði á berum við eini eginogn undir kr. 10.000,00 og eini skuld fyri leigu av ítróttarhøll á umleið kr. 70.000,00, og eru tey takksom fyri, at kommunan stuðlar ÍF flogbólti við allari hallarleiguni frá og við 2013.

Tó loyva tey sær at søkja um at fáa skuldina fyri hallarleiguna november-desember 2011 og januar-mars 2012 strikaða.

Greitt verður frá, at Boban Ilic verður leikandi venjari komandi kappingarár, eins og Magnus Aðalsteinsson, sum verið hefur ungdómsvenjari og venjari hjá 1. deild kvinnum heldur fram.

Mentamálanevndin viðgjørði umsóknina á fundinum og kom til ta niðurstøðu, at eingin peningur er tøkur á stuðulsjáttanini hjá nevndini fyri 2012 til at rinda ÍF flogbólti stuðulin til írestandi halarleiguna upp á kr. 70.000,00.

Nevndin samtykti tí at beina málið í fíggarnevndina til viðgerðar við áheitan um, at fíggarnevndin kemur at viðgera umsóknina positivt og finna neyðuga játtan til stuðul til rakstararhallið hjá ÍF flogbólti, antin tað so verður við at finna pening innan fyri verandi karmar á fíggarætlan kommununar ella um neyðugt við eykajáttan.

Málið hefur verið til viðgerðar á fundi í fíggarnevndini tann 18. Oktober 2012, og tekur nevndin undir við tilmælinum frá mentamálanevndini, og mælir nevndin býráðnum til at veita eina eykajáttan á kr. 70.000,00 sum rakstrarstuðul til ÍF flogbólt fyri árið 2012.

Fíggingin av eykajáttanini verður fingin til vega av innistandandi peningi.

Játtanin verður flutt frá innistandandi peningi til konto "540001" rakstrarstað "05.24.14.530.10 "Stuðul til mentan, ítrótt og list".

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggaráráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Málið hefur verið til 1. viðgerð á býráðsfundi tann 25. oktober 2012 og varð samtykt at taka undir við tilmælinum frá fíggarnevndini og beina málið til 2. og endaliga viðgerð á býráðsfundinum 29. november 2012.

#### **Avgerð:**

Samtykt varð við 2. viðgerð at taka undir við tilmælinum frá fíggarnevndini og góðkenna eykajáttanina til ÍF flogbólt upp á kr. 70.000,00. (9-0).

### **Mál nr. 46/2012.**

#### **Mál viðvíkjandi eykajáttan til viðlíkahald av Fuglafjarðar havn.**

Fíggarnevndin hefur móttikið skriv frá havnanevndini, dagfest 09. oktober 2012 um eykajáttan til viðlíkahald av Fuglafjarðar havn fyri fíggarárið 2012 við niðanfyrri standandi grundgeving:

Í sambandi við ruddan av grótbrotinum á Brúnarenda, sum hefur kostað umleið kr. 600.000,00 og neyðuga asfalting av oljubryggjuni og frystibryggjuni, verður mettt, at samlaða meirnýtlan í 2012 verður umleið kr. 1,0 mió.

Eisini verður mettt, at inntøkan av havna-, brúgva- og vørugjöldum kemur at verða umleið kr. 1,0 mió meira enn mettt varð fyri árið 2012.

Vísandi til samtykt á fundi í havnanevndini 09. oktober 2012 verður tí heitt á fíggarnevndina/býráðið um eina eykajáttan upp á kr. 1,0 mió. til viðlíkahald, sum mælt verður til verður fíggað við mettari meirinntøku av havna-, brúgva- og vørugjöldum fyri árið 2012.

Á fíggarætlanini fyri 2012 vórðu avsettar kr. 900.000,00 á rakstrarstaði 07.38.14.530.10 konto 160001 "Avseting leiga og viðlíkahald", og sambært yvirliti frá fíggardeildini um nýtslu dags dato framgongur, at nýttar eru kr. 1.333.761,00 ella kr. 433.761,00 meira enn avsertt í fíggarætlanini.

Hinvegin er staðfest, at inntøkurnar hjá Fuglafjarðar havn pr. d.d. hava verið kr. 7.660.797,00 móti mettum kr. 7.250.000,00 ella kr. 410.797,00 meira enn mettt.

Málið hefur verið fyri á fíggarnevndarfundi tann 19. november 2012.

Fíggjarnevndin tekur undir við tilmælinum frá havnanevndini og mælir nevndin býráðnum til at veita eina eykajáttan á kr. 1.000.000,00 til "Viðlíkahald av Fuglafjarðar havn" rakstrarstað 07.38.14.530.10 konto 16000, hetta sambært § 41, stk. 2 í løgtingslóg nr. 87 frá 17. mai 2000 um kommunustýri.

Fíggingin verður fingin til vega av innistandandi peningi kr. 600.000,00 (avlop fyri roknskaparárið 2011), meðan írestandi kr. 400.000,00 verða fíggjaðar av meirinntøkum hjá Fuglafjarðar havn, rakstrarstaði 07.38.14.530.10 frá kontoum 216000-219201. Sí annars § 41, stk. 2 í omanfyri nevndu lóg.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

#### **Avgerð:**

Samtykt varð at taka undir við tilmælunum frá havna- og fíggjarnevndini og beina málið til 2. og endaliga viðgerð á býráðsfundinum 13. desember 2012. (9-0)

#### **Mál nr. 47/2012.**

#### **Uppskot um val av hugskotsbólki sambært § 5 í reglugerð fyri Mentanarhúsið.**

Fuglafjarðar býráð hevur á fundi tann 28. februar 2012 góðkent "Reglugerð fyri Mentanarhúsið í Fuglafirði" við broyting til § 4, stk. 2 á býráðsfundi tann 31. mai 2012.

Sambært § 5 í reglugerðini velur býráðið ein hugskotsbólki við 5 persónum, sum ikki eru politiskt valdir og sum allir á ein ella annan hátt umboða mentan og/ella frítíðarvirksemi í býnum.

Sambært stk. 3 í omanfyri nevndu grein stendur, at í fyrsta hugskotsbólki stovnsins verða hesir limir:

- 1 umboðandi tónleik og list
- 1 umboðandi kreativitet
- 1 umboðandi ungdóm
- 1 umboðandi sjónleik
- 1 umboðandi eldri

Hugskotsbólkurin verður valdur fyri 4 ár í senn og kann veljast aftur. Bólkurin skipar seg beint eftir val við formanni, næstformanni og skrivara.

Mentamálanevndin hevur havt málið um hugskotsbólkin sambært § 5 til viðgerðar á fundi tann 15. oktober 2012 og mælir einmælt býráðnum til at velja niðan fyri standandi persónar í bólkin:

- ❖ *Bárður á Lakjuni* umboðandi tónleik og list
- ❖ *Frits Johannesen* umboðandi kreativitet
- ❖ *Kristina Joensen* umboðandi ungdóm
- ❖ *Kristina Berg* umboðandi sjónleik
- ❖ *Rosmunda Joensen* umboðandi eldri

Somuleiðis verður mælt býráðnum til, at fyrsti hugskotsbólkurin verður valdur tíðarskeiðið fram til 31. desember 2016, t.v.s. frá 01. november 2012 og komandi kommunuvalskeið út.

Eftir at omanfyri nevndu persónar eru eftirspurdir, um teir vilja taka við vali, so hava Kristina Berg og Rosmunda Joensen boðað frá, at tær eru áhugaðar, meðan Frits Johannesen og Kristina Joensen hava takka nei.

Málið hevur verið til viðgerðar á býráðsfundi 25. oktober 2012 og varð samtykt varð at taka málið av skránni og taka tað aftur til viðgerðar á komandi býráðsfundi 29. november 2012.

Heitt verður á býráðslimir um at koma við uppskotum til limir, og at hesi skulu verða send mentamálanevndini áðrenn komandi nevndarfund, sum verður 12. november 2012.

Staðfest er, at einki uppskot er innkomið.

Mentamálanevndin hevur aftur viðgjørt málið á fundi 12. november 2012 og mælir býráðnum til at velja niðanfyri standandi limir í hugskotsbólkin sambært § 5 í reglugerðini fyri Mentanarhúsið:

- ❖ *Bárður á Lakjuni* umboðandi tónleik og list
- ❖ *Leif Hansen* umboðandi kreativitet
- ❖ *Kristina Joensen* umboðandi ungdóm
- ❖ *Kristina Berg* umboðandi sjónleik

❖ *Rosmunda Joensen* umboðandi eldri

Bárður á Lakjuni, Kristina Berg og Rosmunda Joensen hava øll játtað.

Nevndin samtykti á fundinum at heita á fyrisitingina um at seta seg í samband við Leif Hansen fyri at spyrja hann, um hann hevur áhuga í at verða við í bólkinum, somuleiðis sum nevndin eisini ynskti, at fyrisitingin enn einaferð setti seg í samband við Kristinu Joensen.

Hesi bæði hava við telduposti boðað kommununi frá, at tey vilja verða við í hugskotsbólkinum, men at tað ber Kristinu Joensen til at verða við fyrst í komandi ári.

Somuleiðis verður mælt býráðnum til, at fyrsti hugskotsbólkurin verður valdur tíðarskeiðið fram til 31. desember 2016, t.v.s. frá 01. november 2012 og komandi kommunuvalskeið út.

**Avgerð:**

Tilmæli frá mentamálanevndini um val av limum í hugskotsbólkin sambært § 5 í reglugerðini fyri Mentanarhúsið varð samtykt. (9-0)

Somuleiðis varð samtykt, at hugskotsbólkurin verður valdur fram til komandi valskeið út, t.v.s. fram til 31. desember 2016. (9-0).

**Mál nr. 48/2012.**

**Leigusáttmáli við Fuglafjarðar ellisakfør.**

Mentamálanevndin hevur tann 08. November 2012 móttikið uppskot frá fyrisitingini til leigusáttmála millum kommununa og Fuglafjarðar ellisakfør fyri bygningin á matr. nr. 671a í Støð 12 í Fuglafirði.

Talan er um bygningin, sum kommunan keypti frá Borg.

Mentamálanevndin hevur viðgjørt málið á fundi tann 12. november 2012 og gjørði ávísar rættingar/broytingar til upprunauppskotið frá fyrisitingini. Upplýsast skal eisini, at uppskotið til leigusáttmála eisini varð sent nevndini fyri felagið, men at ongar viðmerkingar vórðu innkomnar frá teimum.

Nevndin mælir einmælt býráðnum til at góðkenna fyriliggjandi uppskot til leigusáttmála millum kommununa og Fuglafjarðar ellisakfør.

**Avgerð:**

Tilmæli frá mentamálanevndini varð samtykt. (9-0).

**Mál nr. 49/2012.**

**Umsókn frá Poul Joensen um loyvi til bátadrátt.**

Fuglafjarðar kommuna hevur móttikið umsókn frá Poul Joensen, dagfest 15. oktober 2012 um loyvi at gera nýggjan bátadrátt niðan fyri neyst hansara á matr. nr. 806 við Toftanesveg.

Eisini verður biðið um loyvi at gera eina lítla brúgv til bátin.

Málið hevur verið til viðgerðar á fundi í havnanevndini tann 21. november 2012 og mælir nevndin býráðnum til, at umsóknin verður gingin á møri, solieðis at bátadrátturin og brúgvin bert eru frammanfyri matr. nr. 806 í beinari linju við uttaru og innaru síðu á matr. nr. 806, sum sýnt við skravering á hjálagda korti.

Arbeiðið verður gjørt í samráð við teknisku deildina.

**Avgerð:**

Tilmæli frá havnanevndini varð samtykt. (9-0).

Bókin lisen. Fundurin lokin kl. 20.00.

Dánjal Vang

Ólavur Larsen

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Magnus S. Midjord

Sonni á Horni

Sigurð S. Simonsen

Skrivari:

Jákup Frants Larsen



